



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງສຶກສາທິການ ແລະ ກິລາ

ເລກທີ **3631** /ສສກ
ນະຄອນຫຼວງວຽງຈັນ, ວັນທີ **4** ກໍລະກົດ 2025

ຂໍ້ຕົກລົງ

**ວ່າດ້ວຍການແບ່ງຄວາມຮັບຜິດຊອບ
ຂອງລັດຖະມົນຕີ ແລະ ຮອງລັດຖະມົນຕີກະຊວງສຶກສາທິການ ແລະ ກິລາ**

- ອີງຕາມ ດໍາລັດ ຂອງນາຍົກລັດຖະມົນຕີວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງສຶກສາທິການ ແລະ ກິລາ ສະບັບເລກທີ 633/ນຍ, ລົງວັນທີ 18 ພະຈິກ 2021;
- ອີງຕາມ ຜົນກອງປະຊຸມວິສາມັນ ຄະນະປະຈຳພັກກະຊວງສຶກສາທິການ ແລະ ກິລາ ວັນທີ 26 ມິຖຸນາ 2025.

ລັດຖະມົນຕີກະຊວງສຶກສາທິການ ແລະ ກິລາ ຕົກລົງ:

ມາດຕາ 1: ການແບ່ງຄວາມຮັບຜິດຊອບ ຂອງລັດຖະມົນຕີ ແລະ ຮອງລັດຖະມົນຕີກະຊວງສຶກສາທິການ ແລະ ກິລາ ລາຍລະອຽດ ດັ່ງນີ້:

1.1 ທ່ານ ຮສ.ປອ. ທອງສະລິດ ມັງໝໍເມກ, ລັດຖະມົນຕີ

ມີໜ້າທີ່ຮັບຜິດຊອບລວມໂດຍກົງ ແລະ ຮອບດ້ານຕໍ່ສູນກາງພັກ ແລະ ລັດຖະບານ ກ່ຽວກັບວຽກງານ ພັດທະນາຊັບພະຍາກອນມະນຸດ, ວຽກງານສຶກສາ, ວິທະຍາສາດ ແລະ ວຽກງານກິລາ-ກາຍຍະກຳ ຂອງຊາດ, ຊີ້ນຳວຽກງານການເມືອງ-ແນວຄິດ, ການປັບປຸງ ແລະ ການພັດທະນາການສຶກສາ, ວິທະຍາສາດ ແລະ ກິລາ ຕາມແນວທາງນະໂຍບາຍ ຂອງພັກ ແລະ ແຜນພັດທະນາເສດຖະກິດ-ສັງຄົມ ຂອງລັດຖະບານ. ມີໜ້າທີ່ ຕາງໜ້າໃຫ້ຄະນະລັດຖະມົນຕີ ລາຍງານຜົນສຳເລັດ, ຂໍ້ຄົງຄ້າງ ແຜນພັດທະນາຊັບພະຍາກອນມະນຸດ ແລະ ແຜນ ພັດທະນາການສຶກສາ, ວິທະຍາສາດ ແລະ ກິລາ ແຕ່ລະໄລຍະຕໍ່ສູນກາງພັກ ແລະ ລັດຖະບານ.

ກ. ຊີ້ນຳໂດຍກົງພາກສ່ວນຕ່າງໆ ລຸ່ມນີ້:

- 1) ກົມຈັດຕັ້ງ ແລະ ພະນັກງານ;
- 2) ກົມການເງິນ;
- 3) ກົມແຜນການ;
- 4) ກົມກວດກາ;
- 5) ກົມການສຶກສາຊັ້ນສູງ.

ຂ. ຮັບຜິດຊອບວຽກງານສະເພາະກິດລະດັບຊາດ ດັ່ງນີ້:

- 1) ປະທານຄະນະກຳມາທິການແຫ່ງຊາດ ເພື່ອການພັດທະນາຊັບພະຍາກອນມະນຸດ;
- 2) ຮອງປະທານ ສະພາວິທະຍາສາດແຫ່ງຊາດ;
- 3) ປະທານຄະນະກຳມະການ ໂອແລມປິກແຫ່ງຊາດ;
- 4) ປະທານຄະນະກຳມະການ ເພື່ອການຮຽນຮູ້ຕະຫຼອດຊີວິດແຫ່ງຊາດ;
- 5) ປະທານຄະນະກຳມາທິການແຫ່ງຊາດ ເພື່ອອົງການອຸຍແນສໂກ;
- 6) ປະທານສະພາບໍລິຫານ ກອງທຶນພັດທະນາວິທະຍາສາດ ແລະ ເຕັກໂນໂລຊີ;

- 7) ປະທານກອງທຶນ ສະຫວັດດີການຄູແຫ່ງຊາດ;
- 8) ປະທານກອງທຶນ ກິລາ-ກາຍຍະກຳ;
- 9) ປະທານກອງທຶນ ພັດທະນາອາຊີວະສຶກສາ;
- 10) ຮອງປະທານຄະນະກຳມະການສຶກສາອົບຮົມວຽກງານປ້ອງກັນຊາດ-ປ້ອງກັນຄວາມສະຫງົບຂັ້ນສູນກາງ;
- 11) ປະທານສະພາທີ່ປຶກສາ ການສຶກສາຊັ້ນສູງແຫ່ງຊາດ;
- 12) ປະທານສະພາທີ່ປຶກສາ ອາຊີວະສຶກສາ ແລະ ພັດທະນາສີມືແຮງງານ;
- 13) ປະທານຄະນະປ້ອງກັນຊາດ-ປ້ອງກັນຄວາມສະຫງົບ ກະຊວງສຶກສາທິການ ແລະ ກິລາ;
- 14) ຄະນະຊີ້ນຳລະດັບຊາດ ເພື່ອຈັດຕັ້ງປະຕິບັດເປົ້າໝາຍການພັດທະນາແບບຍືນຍົງ (ປພຍ).

1.2 ທ່ານ ກຸ້ງມະໂນ ພິມມະຫາໄຊ, ຮອງລັດຖະມົນຕີ

ມີໜ້າທີ່ ແລະ ຄວາມຮັບຜິດຊອບໂດຍກົງຊ່ວຍລັດຖະມົນຕີຊີ້ນຳຂົງເຂດ ການພັດທະນາຊັບພະຍາກອນມະນຸດ, ການພັດທະນາວຽກງານສຶກສາ, ວິທະຍາສາດ ແລະ ກິລາ ຂອງຊາດ, ເປັນຜູ້ຮັບຜິດຊອບຊີ້ນຳວຽກງານກິລາ-ກາຍຍະກຳ, ວຽກງານບໍລິຫານຫ້ອງການ ແລະ ວິຊາການອື່ນໆ ຕາມການມອບໝາຍຂອງລັດຖະ ມົນຕີ ແລະ ມີສິດຮຽກໂຮມປະຊຸມ ແລະ ສ່ອງແສງລາຍງານ ພາກສ່ວນທີ່ຕົນເອງຊີ້ນຳ ແລະ ພາກສ່ວນທີ່ກ່ຽວຂ້ອງ.

ກ. ຊີ້ນຳໂດຍກົງພາກສ່ວນຕ່າງໆ ລຸ່ມນີ້:

- 1) ຫ້ອງການກະຊວງ;
- 2) ກົມຮ່ວມມືກັບຕ່າງປະເທດ;
- 3) ກົມກິລາລະດັບສູງ;
- 4) ກົມກິລາມວນຊົນ, ພະລະ ແລະ ສິລະປະສຶກສາ;
- 5) ກົມກິດຈະການນັກສຶກສາ;
- 6) ສະຖາບັນກິລາ-ກາຍຍະກຳ;
- 7) ສູນເຕັກໂນໂລຊີຂ່າວສານ ແລະ ສື່ສານສຳລັບການສຶກສາ ແລະ ກິລາ;
- 8) ສູນການສຶກສາເພື່ອພັດທະນາຊຸມຊົນຂົງເຂດອາຊີຕາເວັນອອກສ່ຽງໃຕ້;
- 9) ຫ້ອງການຄຸ້ມຄອງສະໜາມກິລາແຫ່ງຊາດ (ຫຼັກ 16);
- 10) ວິທະຍາໄລພະລະສຶກສາ;
- 11) ວິທະຍາໄລສິລະປະສຶກສາ.

ຂ. ຮັບຜິດຊອບວຽກງານສະເພາະກິດລະດັບຊາດ ດັ່ງນີ້:

- 1) ຮອງປະທານ ກອງທຶນກິລາ-ກາຍຍະກຳ;
- 2) ຄະນະກຳມະການແຫ່ງຊາດ ເພື່ອຄວບຄຸມຢາສູບແຫ່ງຊາດ;
- 3) ຄະນະກຳມະການ ຕ້ານການຄ້າມະນຸດລະດັບຊາດ;
- 4) ຄະນະກຳມະການແຫ່ງຊາດ ວ່າດ້ວຍສິດທິມະນຸດ;
- 5) ຄະນະກຳມະການ ພັດທະນາຊຸມນະບົດ ແລະ ລຶບລ້າງຄວາມທຸກຍາກ;
- 6) ຄະນະກຳມະການ ຄຸ້ມຄອງແຫ່ງຊາດ ເພື່ອແກ້ໄຂບັນຫາລະເບີດບໍ່ທັນແຕກ (ຄຊກລ);
- 7) ຄະນະກຳມະການ ແຫ່ງຊາດ ເພື່ອປ້ອງກັນ ແລະ ຄວບຄຸມພະຍາດຕິດຕໍ່ລະດັບຊາດ;
- 8) ຄະນະກຳມະການ ວຽກງານສານຕ້ອງຫ້າມໃນກິລາ;
- 9) ຄະນະກຳມະການ ສົ່ງເສີມຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ຂັ້ນສູນກາງ;
- 10) ຄະນະກຳມະການ ເອດສ໌ ແຫ່ງຊາດ;
- 11) ຄະນະກຳມະການ ຮ່ວມມືລາວ-ຈີນ;
- 12) ຄະນະກຳມະການ ຮ່ວມມືລາວ-ໄທ;
- 13) ຄະນະກຳມະການ ຄວາມປອດໄພຕາມທ້ອງຖະໜົນ;
- 14) ປະຕິບັດວຽກງານອື່ນໆ ຕາມການມອບໝາຍຂອງລັດຖະມົນຕີ.

1.3 ທ່ານ ປອ. ສຳລານ ພັນຄະວົງ, ຮອງລັດຖະມົນຕີ

ມີໜ້າທີ່ ແລະ ຄວາມຮັບຜິດຊອບໂດຍກົງ ຊ່ວຍລັດຖະມົນຕີຊີ້ນຳຂົງເຂດ ການພັດທະນາ ຊັບພະຍາກອນມະນຸດ, ການພັດທະນາວຽກງານສຶກສາ, ວິທະຍາສາດ ແລະ ກິລາ ຂອງຊາດ, ເປັນຜູ້ ຮັບຜິດຊອບຊີ້ນຳວຽກງານຄົ້ນຄວ້າວິທະຍາສາດ ແລະ ວິຊາການອື່ນໆ ຕາມການມອບໝາຍ ຂອງ ລັດຖະມົນຕີ ແລະ ມີສິດຮຽກໂຮມປະຊຸມ ແລະ ສ່ອງແສງລາຍງານ ພາກສ່ວນທີ່ຕົນເອງຊີ້ນຳ ແລະ ພາກສ່ວນທີ່ກ່ຽວຂ້ອງ;

ກ. ຊີ້ນຳໂດຍກົງພາກສ່ວນຕ່າງໆ ລຸ່ມນີ້:

- 1) ກົມອະຊີວະສຶກສາ;
- 2) ກົມຄຸ້ມຄອງວິທະຍາສາດ;
- 3) ຫ້ອງການສະພາວິທະຍາສາດແຫ່ງຊາດ;
- 4) ກົມປະກັນຄຸນນະພາບການສຶກສາ;
- 5) ສະຖາບັນຄົ້ນຄວ້າວິທະຍາສາດ ແລະ ນະວັດຕະກຳ;
- 6) ສຳນັກພິມສຶກສາ ແລະ ກິລາ;
- 7) ຫ້ອງການກຳມາທິການສຶກສາສົງຄາມ;
- 8) ວິທະຍາໄລສົງ ອົງຕີ້;
- 9) ບໍລິສັດລັດວິສາຫະກິດໂຮງພິມສຶກສາ;
- 10) ບໍລິສັດລັດວິສາຫະກິດຜະລິດ ແລະ ສະໜອງອຸປະກອນການສຶກສາ;
- 11) ວິທະຍາໄລເຕັກນິກລາວ-ເຢຍລະມັນ;
- 12) ວິທະຍາໄລເຕັກນິກ ປາກປາສັກ;
- 13) ວິທະຍາໄລເຕັກນິກ ສັບພະວິຊາ;
- 14) ວິທະຍາໄລເຕັກນິກ ກະສິກຳດົງຄຳຊ້າງ;
- 15) ວິທະຍາໄລເຕັກນິກ ວິຊາຊີບການລົດໄຟ

ຂ. ຮັບຜິດຊອບວຽກງານສະເພາະກິດລະດັບຊາດ ດັ່ງນີ້:

- 1) ຮອງປະທານຄະນະກຳມາທິການແຫ່ງຊາດ ເພື່ອການພັດທະນາຊັບພະຍາກອນມະນຸດ;
- 2) ຮອງປະທານສະພາບໍລິຫານ ກອງທຶນພັດທະນາວິທະຍາສາດ ແລະ ເຕັກໂນໂລຊີ;
- 3) ຮອງປະທານ ຄະນະໂຄງການຊັບສິນມະນຸດຂອງ ສປປ ລາວ;
- 4) ຮອງປະທານ ກອງທຶນພັດທະນາອາຊີວະສຶກສາ;
- 5) ຄະນະກຳມະການ ສູນກາງແນວລາວສ້າງຊາດ;
- 6) ຄະນະກຳມະການ ຊີ້ນຳວຽກງານຄຸ້ມຄອງລາຄາສິນຄ້າແລະ ຄ່າບໍລິການ;
- 7) ຄະນະກຳມະການ ປະສານງານລະດັບຊາດວຽກງານປະຊາກອນ ແລະ ການພັດທະນາ;
- 8) ປະທານຄະນະກຳມະການ ແຜນການ ແລະ ການເງິນ ຂອງກະຊວງ ສສກ;
- 9) ປະທານຄະນະກຳມະການ ຈັດສັນ, ບັນຈຸ ແລະ ສັບຊ້ອນຄູ;
- 10) ຄະນະກຳມະການ ຮ່ວມມືລາວ-ຫວຽດນາມ;
- 11) ປະຕິບັດວຽກງານອື່ນໆຕາມການມອບໝາຍຂອງລັດຖະມົນຕີ.

1.4 ທ່ານ ປອ. ນາງ ດາລາວອນ ກິດຕິພັນ, ຮອງລັດຖະມົນຕີ

ມີໜ້າທີ່ ແລະ ຄວາມຮັບຜິດຊອບໂດຍກົງ ຊ່ວຍລັດຖະມົນຕີຊີ້ນຳຂົງເຂດການພັດທະນາ ຊັບພະຍາກອນມະນຸດ, ການພັດທະນາວຽກງານສຶກສາ, ວິທະຍາສາດ ແລະ ກິລາ ຂອງຊາດ, ເປັນຜູ້ ຮັບຜິດຊອບຊີ້ນຳວຽກງານການສຶກສາ ແລະ ວິຊາການອື່ນໆ ຕາມການມອບໝາຍ ຂອງລັດຖະມົນຕີ ແລະ ມີສິດຮຽກໂຮມປະຊຸມ ແລະ ສ່ອງແສງລາຍງານພາກສ່ວນ ທີ່ຕົນເອງຊີ້ນຳ ແລະ ພາກສ່ວນທີ່ກ່ຽວຂ້ອງ.

ກ. ຊີ້ນຳໂດຍກົງພາກສ່ວນຕ່າງໆ ລຸ່ມນີ້:

- 1) ກົມການສຶກສາກ່ອນໄວຮຽນ;
- 2) ກົມສາມັນສຶກສາ;
- 3) ກົມການສຶກສານອກໂຮງຮຽນ;
- 4) ກົມສ້າງຄູ;
- 5) ສະຖາບັນພັດທະນາການບໍລິຫານການສຶກສາ;
- 6) ສະຖາບັນຄົ້ນຄວ້າວິທະຍາສາດການສຶກສາ;
- 7) ສະຖາບັນພັດທະນາອາຊີວະສຶກສາ;
- 8) ວິທະຍາໄລຄູດົງຄໍາຊ້າງ;
- 9) ສູນພັດທະນາການສຶກສານອກໂຮງຮຽນ;
- 10) ສູນຜູ້ປະກອບກິດຈະການລາວ-ອິນເດຍ;
- 11) ໂຮງຮຽນອະນຸບານສຶກສາ.

2. ຮັບຜິດຊອບວຽກງານສະເພາະກິດລະດັບຊາດ ດັ່ງນີ້:

- 1) ຮອງປະທານສະພາ ການສຶກສາຊັ້ນສູງແຫ່ງຊາດ;
- 2) ຮອງປະທານກຳມະການແຫ່ງຊາດ ຂອງໂຄງການບ້ານຊ່ວຍເຫຼືອເດັກ SOS;
- 3) ຮອງປະທານຄະນະກຳມະການ ເພື່ອການຮຽນຮູ້ຕະຫຼອດຊີວິດແຫ່ງຊາດ;
- 4) ຄະນະກຳມາທິການຄວບຄຸມໄພພິບັດລະດັບຊາດ ທັງເປັນປະທານຄະນະກຳມາການຄຸ້ມຄອງໄພພິບັດກະ ຊວງສຶກສາທິການ ແລະ ກິລາ;
- 5) ຄະນະກຳມາທິການ ເພື່ອຄວາມກ້າວໜ້າຂອງແມ່ຍິງ ແລະ ແມ່-ເດັກ ແຫ່ງຊາດ, ທັງເປັນປະທານ ເພື່ອຄວາມກ້າວໜ້າຂອງແມ່ຍິງ ແລະ ແມ່-ເດັກ ຂອງກະຊວງ ສສກ;
- 6) ຮອງຫົວໜ້າຄະນະຮັບຜິດຊອບ ຈັດງານບຸນມະໂຫລານປີ້ມ ແລະ ສົ່ງເສີມການອ່ານແຫ່ງຊາດ;
- 7) ຄະນະກຳມະການ ເພື່ອຄົ້ນພິການ ຂັ້ນສູນກາງ;
- 8) ຄະນະກຳມະການແຫ່ງຊາດ ດ້ານໂພຊະນາການແຫ່ງຊາດ;
- 9) ຄະນະກຳມະການ ວຽກງານສະຖິຕິແຫ່ງຊາດ;
- 10) ຄະນະກຳມະການ ສະພາບໍລິຫານກອງທຶນປົກປັກຮັກສາສິ່ງແວດລ້ອມ;
- 11) ປະຕິບັດວຽກງານອື່ນໆຕາມການມອບໝາຍຂອງລັດຖະມົນຕີ.

ມາດຕາ 2: ການຊີ້ນຳການຈັດຕັ້ງປະຕິບັດບັນດາໂຄງການຕ່າງໆ ມອບໃຫ້ບັນດາທ່ານຮອງລັດຖະມົນຕີ ຊີ້ນຳໂດຍກົງຕາມ ສາຍບໍລິຫານ ແລະ ວິຊາການ, ແຕ່ຕ້ອງມີການລາຍງານຄວາມຄືບໜ້າການປະຕິບັດຕົວຈິງ ຕໍ່ກອງປະຊຸມຄະນະລັດຖະມົນຕີ ແລະ ກອງປະຊຸມຄະນະນຳບໍລິຫານລັດລະດັບກະຊວງ ໂດຍຫ້ອງການກະຊວງມີໜ້າເປັນເສນາທິການ ຕິດຕາມ, ສັງລວມ ເພື່ອລາຍງານໃຫ້ຄະນະນຳກະຊວງຮັບຊາບ ຢ່າງເປັນປົກກະຕິ

ມາດຕາ 3: ແບບແຜນນຳພາ ແລະ ວິທີເຮັດວຽກ ຂອງລັດຖະມົນຕີ ແລະ ຮອງລັດຖະມົນຕີ ແມ່ນປະຕິບັດຕາມຫຼັກການລວມສູນປະຊາທິປະໄຕ, ປະຕິບັດລະບອບຫົວໜ້າດຽວ, ເຮັດວຽກເປັນໝູ່ຄະນະ, ມີຄວາມເປັນເອກະພາບ ແລະ ຮັບຜິດຊອບຮ່ວມກັນໃນທຸກວຽກງານ ແລະ ແບ່ງໜ້າທີ່ຄວາມຮັບຜິດຊອບໃຫ້ບຸກຄົນຊ່ວຍຊີ້ນຳ ແລະ ຊີ້ນຳ ໂດຍກົງ, ພ້ອມທັງປະຕິບັດລະບອບປະຊຸມສ່ອງແສງລາຍງານປະຈຳອາທິດ, ປະຈຳເດືອນ, ໄຕມາດ6 ເດືອນ ແລະ 1 ປີ ແລະ ວິສາມັນ ຕາມສະພາບຕົວຈິງໃນການປະຕິບັດໜ້າທີ່ ໂດຍແມ່ນຫ້ອງການກະຊວງ ເປັນກອງເລຂາ ໃນການຕິດຕາມການຈັດຕັ້ງປະຕິບັດມະຕິ ແລະ ທິດຊີ້ນຳ ຂອງກອງປະຊຸມຄະນະລັດຖະມົນຕີ ພ້ອມທັງສະຫຼຸບ ແລະ ລາຍງານ ຕໍ່ລັດຖະມົນຕີ ແລະ ຮອງລັດຖະມົນຕີ ເປັນປົກກະຕິ;

ມາດຕາ 4: ມອບໃຫ້ບັນດາຫົວໜ້າຫ້ອງການ, ຫົວໜ້າກົມ, ອະທິການບໍດີ, ຜູ້ອຳນວຍການສະຖາບັນ, ວິທະຍາໄລ ແລະ ສູນ, ຫົວໜ້າພະແນກສຶກສາທິການ ແລະ ກິລາ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ພ້ອມກັນຈັດຕັ້ງປະຕິບັດ ຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 5: ຂໍ້ຕົກລົງສະບັບນີ້ ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ ແລະ ໃຊ້ປ່ຽນແທນຂໍ້ຕົກລົງ ຂອງລັດຖະມົນຕີ, ສະບັບເລກທີ 749/ສສກ, ລົງວັນທີ 7 ກຸມພາ 2025.

ລັດຖະມົນຕີ



ທອງສະລິດ ມັງໝໍເມກ

ບ່ອນສົ່ງ:

- | | | |
|--|-----------|---------|
| - ລັດຖະມົນຕີ ແລະ ຮອງລັດຖະມົນຕີ | ທ່ານລະ | 1 ສະບັບ |
| - ຫ້ອງການ, ກົມ, ອົງການທຽບເທົ່າກົມ, ສຳນັກພິມ, ສູນ | ພາກສ່ວນລະ | 1 ສະບັບ |
| - ມະຫາວິທະຍາໄລ 4 ແຫ່ງ, ວິທະຍາໄລ, ໂຮງຮຽນ | ພາກສ່ວນລະ | 1 ສະບັບ |
| - ພະແນກສຶກສາທິການ ແລະ ກິລາແຂວງ/ນະຄອນຫລວງ | ພາກສ່ວນລະ | 1 ສະບັບ |